

ہمارے سور پیں۔ یہی ہمارا کاروبار ہے اور اسی سے کما کر ہم ہر مہینے لوگوں کو منافع دیتے ہیں، چنانچہ میں نے تحقیقات اور معلومات اکٹھی کرنے کا دائرہ وسیع کر دیا۔ کچھ ہی عرصے بعد طلاع ملی کے کراچی میں کچھ ایسے لوگ جن کے نام کے ساتھ مفتی اور عالم کے سابقے لاحقے لگے ہوئے ہیں، وہ ہر مہینے میں ہزار منافع دے رہے ہیں۔ یہی وہ پوائنٹ تھا جہاں سے میری تحقیقات کا رخ دوسری طرف ہو گیا، کیونکہ یہ بات ناقابل یقین تھی کہ ایک لاکھ پر ہر مہینے باقاعدگی کے ساتھ میں ہزار کی آمدن کیسے ہو سکتی ہے۔ تقریباً پانچ چھ ماہ کی محنت اور معلومات اکٹھی کرنے کے بعد میں جس نتیجے پر پہنچا، اسے میں نے ایک سال قبل اپنے ایک اخباری مضمون میں لکھا جس کا خلاصہ یہ تھا کہ یہ ایک بہت بڑی گیم ہے جس کے پیچھے ملکی اور غیر ملکی ذہین ترین سٹہ باز ہیں۔ چونکہ ائمہ کرام پر لوگ اعتناد کرتے ہیں، اس لیے انہوں نے ان کو استعمال کرتے ہوئے لوگوں سے رقم اکٹھی کرنا شروع کر دی ہے۔ یہ لوگ نئی جمع ہونے والی رقم میں سے ہی کچھ منافع کے نام پر والبیں لوٹا دیتے ہیں اور باقی اپنے اکاؤنٹس میں منتقل کر دیتے ہیں، چنانچہ ائمہ کرام کو دست بستہ اپیل کی کہ خدا را اس گھناؤ نے لکھیل سے باہر آ جائیں۔ یہ کھلیل اس وقت تک چلتا رہے گا جب تک نئے لوگ پیسے جمع کروار ہے ہیں۔ جس دن نئے جمع کروانے والے کم ہوئے، اس دن یہ گیم ختم ہو جائے گئی، چنانچہ ٹھیک ایک سال بعد ایسا ہی ہوا۔

آن جو صورت حال ہے، وہ آپ حضرات کے سامنے ہے۔ بڑے سٹہ باز بھاگ پکے ہیں، جبکہ دوسری کیلگری کے کچھ روپوں پیش ہیں اور کچھ گرفتار ہیں، جب کہ تیسری کیلگری کے ائمہ اور علماء کرام عوام کومنہ دکھانے کے قابل نہیں۔ کئی مدرسوں کوتا لے لگا کر بھاگ گئے ہیں اور کچھ ایسے بھی ہیں جو ہوتی تو ازن کھو بیٹھے ہیں۔ اسی طرح کے ایک شخص کا ایسے آباد میں لوگوں نے سر عالم مارا یا اور پھر سر، داڑھی یعنی مونڈ کر سڑکوں پر گھمایا۔ اس سارے معاملے میں سب سے چیران کن بات یہ ہے کہ کھربوں روپے کے اس سکینڈ میں حکومت اور عدالتیں بالکل خاموش تماشائی بی ہوئی ہیں، اور اصل کردار ایک ایک کر کے ملک سے فرار ہوئے ہیں۔ اگرچہ اکثر علائے کرام اپنی ناسیبی اور بیوقوفی کی وجہ سے اس گیم میں پھنسے ہیں، لیکن کراچی کے ایک جامعہ تعلق رکھنے والے بعض ایسے ناخلف مفتی بھی ہیں جن کو پہلے دیئی کی سیر کرائی گئی۔ پھر والبیں آ کر انہوں نے نہ صرف اس ناجائز کام کے حق میں فتوے دیے بلکہ مخالفت کرنے والے جید علمائے کرام (بنوری تاؤن، وفاق المدارس) پر کڑی تقدیم بھی کی اور پھر اس مسئلہ پر بیٹھ کر جہاں ان کو دین اسلام کی ترجمانی اور تشریح کے لیے بھایا گیا تھا، اس ناجائز کاروبار کا لیں بھی کرتے رہے۔ حکومت کو چاہیے کہ فوراً تمام مجرموں کو نہ صرف گرفتار کیا کرے بلکہ قرار واقعی سزا دینے کے ساتھ ساتھ غریبوں کی رقم بھی وصول کرے۔

سید عبدالوہاب شیرازی

mymedia.pk@gmail.com

(۵)

استاد محترم مولانا عمار صاحب نے الشریعہ کے گزشتہ شمارے کے ”خطارات“ میں امام شامل، کو امیر عبد القادر الجہزادی کے ساتھ ملاتے ہوئے یہ ثابت کرنے کی کوشش کی ہے کہ امام شامل[ؒ] روس کے وظیفہ خوار تھے اور وہ اپنے اہل وطن کو ترک جہاد کا مشورہ دیتے رہے۔ بادی انظر میں استاد محترم سے یہاں بھول ہوئی ہے۔ امام شامل[ؒ] اور امیر عبد القادر کی جہاد کے بعد

والی زندگی کا اگر ہم موازنہ کریں تو بات روز روشن کی طرح عیاں ہو جاتی ہے کہ امام شاملؒ اپنی جہادی زندگی کو سما یہ فتحا رکھتے ہیں اور بعد والی زندگی میں انہوں نے اس پر کسی پشیمانی کا اظہار بھی نہیں کیا اور نہ ہی سابقہ جہاد کی تلافی کے سلسلے میں امت کو جہاد سے روکنے کی کوششیں کیں۔ امام نے اپنے ساتھیوں کو جہاد چھوڑنے کی دعوت دی، اس کا ثبوت بہر حال امام کے کردار سے نہیں ملتا۔ ممکن ہے یہ بات دشمن نے امام کی طرف منسوب کی ہو اور دوران جنگ میں اس طرح کی افواہیں پھیلانا دشمن کا پرانا و تیرہ ہے۔ بالفرض اگر اس بات کو تسلیم بھی کر لیں، پھر بھی یہ بات زندگی میں صرف ایک بار ہوئی۔ امام نے اس بات کو امیر عبدالقادر کی طرح زندگی کا مشن نہیں بنالیا تھا اور قید کے دوران قیدی اگر دشمن کے حق میں کوئی بات کہہ دے تو اس کو اس کے خیر کی آواز نہیں کہا جاتا۔ البتہ اگر کوئی شخص اپنے کردار عمل سے اپنے دل اور زبان سے اپنے دشمن کا ہم نوا ہو جائے تو وہ اصلی زیال کا راور بد نصیب ہوتا ہے۔ امیر عبدالقادر کے ساتھ بھی ایسا ہی پیش آیا۔

امیر عبدالقادر کی حیات کو سامنے رکھیں تو واضح پتہ چلتا ہے کہ وہ سابقہ جہاد کی تلافی کے سلسلے میں تاحیات امت کو ترک جہاد کا سبق پڑھاتے رہے اور نوبت یہاں تک پہنچی کہ بعد میں امیر عبدالقادر کے بیٹے نے اگر اپنے طور پر جہاد کرنا شروع کیا تو امیر نے اس کو عاق کرنے میں بھی عارم حسوس نہیں کی۔ دوسری طرف امام شامل جب سلطان عبدالعزیز کے پاس پہنچنے تو وہاں جا کر سب سے پہلی بات ہی جہاد کے سلسلے میں کہی اور سلطان کوڈا شاکر تمنے جہاد میں ہمارا ساتھ نہیں دیا جس کی وجہ سے آج مسلمانوں کو شکست کے یہ دن دیکھنے پڑے۔

امیر عبدالقادر ترک جہاد کے بعد آزادانہ ہر طرف گھومت پھرتے تھے، حتیٰ کہ دشمن کی مجلسوں میں آن جانا اور وہاں نامحمر عورتوں سے دوستیاں لگانا اور امام شامل جتنا عرصہ جہاد کے بعد زندہ رہے، حج پر جانے تک مسلسل نظر بند رہے۔ یہ بات سچ ہے کہ نظر بندی کے دوران کچھ عرصہ تک امام شامل کو دشمن نے اچھی خواراک اور رہائش مہیا کی، لیکن نظر بند کو اچھی خواراک سے کیا لینا دینا؟ وہ تو نظر بندی کے دکھ سہر رہا ہے۔ امام کو حج پر جانے کے لیے جواجذت ملی، وہ اس شرط پر مل کر وہ اپنے بیٹوں کو دشمن کی تحولیں میں دے کر جائیں گے۔

امام شامل کو دشمن کا وظیفہ خوار ہونے کا جو طعنہ دیا جاتا ہے، وہ بھی بالکل غلط ہے۔ امام جب خیوا میں نظر بند تھے تو مرکزی حکومت شہری حکام کو رقم دیتی تھی۔ شہری حکام اس رقم سے جہاں امام کی ضروریات کو پورا کرتے تھے، وہاں وہ اس رقم سے امام کے اوپر مخرب بھی مسلط کرتے تھے۔ قیدیوں اور نظر بند افراد پر حکومتیں جو اخراجات کرتی ہیں، اس کو وظیفہ خواری نہیں کہا جاتا۔ دوسری طرف امیر عبدالقادر کو فرانس گورنمنٹ کی طرف سے سالانہ ایک لاکھ فرانک ملتا تھا جو کہ عیسائی شدت پسندوں کی حفاظت کرنے کے صلے میں ڈیڑھ لاکھ فرانک ہو گیا تھا۔ اس کو وظیفہ، صلد اور انعام کہتے ہیں۔

امام شاملؒ اور امیر عبدالقادر کے درمیان فرق اس لحاظ سے بھی بڑا واضح ہے کہ امام شامل کے جانشین آج بھی کوہ قاف کے پہاڑوں پر روئی فوج کے خلاف جہاد کرتے ہوئے نظر آتے ہیں اور اپنے گرم و مشک باریوں سے شجاعتوں کی داستانیں رقم کر رہے ہیں اور امیر عبدالقادر کو آج چندغیر مسلموں اور ہنچ طور پر پریشان لوگوں کے سوا کوئی جانتا بھی نہیں۔
محمد شفیع (فضل جامعہ عبیدیہ، فیصل آباد)